

सूचना-२

अन्तःशुल्क (चौबिसौ संशोधन) नियमावली, २०८०

अन्तःशुल्क नियमावली, २०५९ लाई संशोधन गर्न वाञ्छनीय भएकोले,

अन्तःशुल्क ऐन, २०५८ को दफा २५ ले दिएको अधिकार प्रयोग गरी नेपाल सरकारले देहायका नियमहरू बनाएको छ।

१. संक्षिप्त नाम र प्रारम्भ: (१) यी नियमहरूको नाम “अन्तःशुल्क (चौबिसौ संशोधन) नियमावली, २०८०” रहेको छ।

(२) यो नियमावली तुरुन्त प्रारम्भ हुनेछ।

२. अन्तःशुल्क नियमावली, २०५९ को नियम १० मा संशोधन:

अन्तःशुल्क नियमावली, २०५९ (यसपछि “मूल नियमावली” भनिएको) को नियम १० को उपनियम (२) मा रहेका “स्थानीय निकायको” भन्ने शब्दहरूको सट्टा “स्थानीय तहको” भन्ने शब्दहरू राखिएका छन्।

३. मूल नियमावलीको नियम १३ड. मा संशोधन: मूल नियमावलीको नियम १३ड. को उपनियम (१) मा रहेका “आन्तरिक राजस्व” भन्ने शब्दहरू झिकिएका छन्।

४. मूल नियमावलीको नियम २९ग. मा संशोधन: मूल नियमावलीको नियम २९ग. को सट्टा देहायको नियम २९ग. राखिएको छ:-

“२९ग. पारदर्शी प्लाष्टिकको खोल (श्रिक क्याप) प्रयोग गर्नु पर्ने:

(१) मदिरा उत्पादन गर्ने प्रतिष्ठानले आफूले उत्पादन गरेको र पैठारी गर्ने इजाजतपत्रवालाले पैठारी गरेको मदिरा (बियर, वाइन र साइडर बाहेक) को बोतलमा

अन्तःशुल्क टिकटको सुरक्षाको लागि पारदर्शी प्लाष्टिकको खोल (श्रिंक क्याप) प्रयोग गर्नु पर्नेछ।

(२) पैठारी गर्ने इजाजतपत्रवालाको हकमा उपनियम (१) बमोजिमको व्यवस्था संवत् २०८० साल असोज १ गतेबाट लागू हुनेछ।"

५. **मूल नियमावलीमा नियम २९घ. थपः** मूल नियमावलीको नियम २९ग. पछि देहायको नियम २९घ. थपिएको छः-

"२९घ. **जैविक रूपमा सडेर जाने सामग्रीमा प्याकिङ्ग गर्नु पर्ने:**

(१) सुर्ती, खैनी, गुट्खा, पान मसला, स्वीट सुपारी वा यस्तै प्रकारका वस्तु उत्पादन गर्ने प्रतिष्ठानले संवत् २०८१ साल वैशाख १ गतेबाट प्लाष्टिक बाहेकका जैविक रूपमा सडेर जाने (बायोडिग्रेडेबल) सामग्रीमा मात्रै प्याकिङ्ग गर्नु पर्नेछ।

(२) उपनियम (१) बमोजिमको वस्तु पैठारी गर्ने इजाजतपत्रवालाले त्यस्तो वस्तुको प्याकिङ्ग सो उपनियम बमोजिमको सामग्रीमा गरिएको हुनु पर्नेछ।"

६. **मूल नियमावलीको नियम ३४ मा संशोधनः** मूल नियमावलीको नियम ३४ को उपनियम (३) पछि देहायको उपनियम (३क) थपिएको छः-

"(३क) स्प्रिट उत्पादन गर्ने इजाजतपत्रवालाले एक्स्ट्रा न्यूट्रल अल्कोहल (ई.एन.ए.) लाई रिडिस्टिलेसन गर्न चाहेमा विभागबाट अनुमति लिई रिडिस्टिलेसन गर्न सक्नेछ। यसरी रिडिस्टिलेसन गर्दा १०० लिटर ई.एन.ए. बाट न्यूनतम ९८ लिटर ई.एन.ए. उत्पादन गर्नु पर्नेछ।"

७. **मूल नियमावलीको अनुसूचीमा संशोधन:** मूल नियमावलीको,-
 (१) अनुसूची-२ को सट्टा संगलन बमोजिम अनुसूची-२ राखिएको छ ।
 (२) अनुसूची-४क. र ४ख. को ठाउँ ठाउँमा रहेका “दस्तुर” भन्ने शब्दको सट्टा “शुल्क” भन्ने शब्द राखिएको छ ।

"अनुसूची-२

(नियम ३ र ५ सँग सम्बन्धित)

इजाजतपत्र दस्तुर र नवीकरण दस्तुर

इजाजतपत्र लिनु पर्ने वस्तु तथा सेवाको इजाजतपत्र दस्तुर र नवीकरण दस्तुर देहाय बमोजिम हुनेछ:-

क्र.सं.	विवरण	दस्तुर रु.
१.	मदिरा र इथानोल उत्पादनतर्फ	
(क)	स्पिरिट उत्पादन गर्ने प्रतिष्ठानको लागि	२,५०,०००।-
(ख)	बियर उत्पादन गर्ने प्रतिष्ठानको लागि	२,५०,०००।-
(ग)	ईथानोल उत्पादन गर्ने प्रतिष्ठानको लागि	२,५०,०००।-
(घ)	वाईन/ब्राण्डी (फलफूलमा आधारित) मात्र बनाउने प्रतिष्ठानको लागि	१,००,०००।-
(ङ)	अन्य मदिरा उत्पादनका लागि	२,५०,०००।-
(च)	चुरोट उत्पादन गर्ने प्रतिष्ठानको लागि	३,००,०००।-
२.	मदिरा बिक्री वितरणतर्फ	
(क)	होटल, रेष्टुरेण्ट तथा लजहरुको लागि	
(१)	पाँचतारे होटल	७५,०००।-
(२)	चारतारे होटल	६०,०००।-
(३)	तीनतारे होटल	४५,०००।-
(४)	दुईतारे होटल	३०,०००।-

खण्ड ७३) अतिरिक्ताङ्क ४ नेपाल राजपत्र भाग ३ मिति २०८०।०२।१५

(५)	एकतारे होटल	१५,०००।-
(६)	स्वदेशी तथा विदेशी मदिरा बोतल खोली बिक्री गर्ने पर्यटकस्तरको रेष्टुरेण्ट, रिसोर्ट तथा पार्टी प्यालेस	११,०००।-
(७)	स्वदेशी मदिरा बोतल खोली बिक्री वितरण गर्ने साधारण होटल, रेष्टुरेण्ट र बार तथा लज	६,०००।-
(ख)	मदिरा बिक्रेताको लागि:	
(१)	मदिरा वितरक	४५,०००।-
(२)	थोक बिक्रेता	३०,०००।-
(३)	स्वदेशी तथा विदेशी मदिरा बिक्री गर्ने खुद्रा बिक्रेता	१५,०००।-
(४)	महानगरपालिका, उपमहानगरपालिका र नगरपालिकामा स्वदेशी मदिरा मात्र बिक्री गर्ने खुद्रा बिक्रेता	११,०००।-
(५)	महानगरपालिका, उपमहानगरपालिका र नगरपालिका बाहेकका अन्य क्षेत्रमा स्वदेशी मदिरा मात्र बिक्री गर्ने खुद्रा बिक्रेता	६,०००।-
(६)	डिपार्टमेण्टल स्टोर	३०,०००।-
(ग)	मदिरा निकासी तथा पैठारीकर्ताको लागि:	
(१)	विदेशी मदिरा र स्पिरिट पैठारीकर्ता	६०,०००।-
(२)	मदिरा निकासीकर्ता	६,०००।-
३.	पैठारी तथा अन्य वस्तु खरिद बिक्री र उत्पादनतर्फ:	
(क)	विदेशी चुरोट र सिगार	६०,०००।-

खण्ड ७३) अतिरिक्ताङ्क ४ नेपाल राजपत्र भाग ३ मिति २०८०।०२।१५

(ख)	सुर्ती तथा सुर्तीजन्य वस्तु (विदेशी खैनी, जर्दा, नश तथा पानमसला आदि) पैठारी गर्नेको लागि	६०,०००।-
(ग)	पानमसला, चुरोट, खैनी, जर्दा, नश, सुर्ती, तथा सुर्तीजन्य वस्तु थोक बिक्री	१२,०००।-
(घ)	पानमसला, खैनी, जर्दा, नश, सुर्ती तथा सुर्तीजन्य वस्तु (चुरोट बाहेक) उत्पादन गर्नेको लागि	२,००,०००।-
(ङ)	चुरोट, खैनी, जर्दा, नश, सुर्ती तथा पानमसला खुद्रा खरिद बिक्री गर्नेको लागि	३,०००।-
(च)	विदेशी खुँदो र गुँड पैठारी गर्नेको लागि	२५,०००।-
(छ)	खुँदो, गुँड र स्प्रिट खरिद बिक्री (निकासी समेत) गर्नेको लागि	१०,०००।-
(झ)	नेपाल बाहिर चुरोट र अन्य सुर्तीजन्य वस्तुहरू निकासीकर्ता	६,०००।-
(ञ)	माथि खण्ड (क) देखि (झ) सम्म उल्लेख नभएका तर स्वदेशमा उत्पादन गर्दा अन्तःशुल्क लाग्ने वस्तुहरू पैठारी गर्नेको लागि	१५,०००।-
(ट)	पावर क्रसर प्रयोग गरी उत्पादन हुने सख्खर (गुण), कालो सख्खर, रसकट उत्पादन गर्ने देहाय बमोजिमका उद्योगको लागि:	
	(१) भर्टिकल रोलर प्रयोग गर्ने उद्योगको लागि (दश हर्स	३०,०००।-

खण्ड ७३) अतिरिक्ताङ्क ४ नेपाल राजपत्र भाग ३ मिति २०८०।०२।१५

	पावरसम्मको)	
	(२) होरिजेन्टल रोलर प्रयोग गर्ने उद्योगको लागि (दश हर्स पावर भन्दा बढीको)	६०,०००।-
(ठ)	खण्ड (क) देखि (ज) सम्म उल्लेख नभएका तर पैठारी गर्दा अन्तःशुल्क लाग्ने वस्तुहरु पैठारी गर्नेको लागि	१५,०००।-
४.	माथि क्र.स. १, २ र ३ मा उल्लेख भए बाहेकको हकमा प्रतिष्ठानको स्थिर पुँजीको आधारमा प्रत्येक एक लाख रुपैयाँ स्थिर पुँजी भएको प्रतिष्ठानलाई साठी रुपैयाँका दरले उत्पादन ईजाजतपत्र दस्तुर लाग्नेछ। यस्तो ईजाजतपत्र दस्तुर न्यूनतम एघार हजार रुपैयाँभन्दा कम र अधिकतम साठी हजार रुपैयाँभन्दा बढी हुने छैन।	
५.	यस अनुसूची बमोजिमको दस्तुर औद्योगिक व्यवसाय ऐन, २०७६ को अनुसूची-१० मा उल्लेख भएका अति अविकसित क्षेत्रका फलफूलमा आधारित वाइन एवं मदिरा उद्योगको हकमा पचहत्तर प्रतिशतले कम दस्तुर लाग्नेछ।	

"